

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛక : 122 ఆదిలాబాద్ ఎడిటర్ - సయ్యద్ కలీం బుధవారం, 5 నవంబర్ 2025 పేజీలు : 4 వెల : 2/-

జూబ్లీహిల్స్ ఉప ఎన్నికలో సీఎం రేవంత్ కొత్త ఎత్తుగడ..!

జూబ్లీహిల్స్ నియోజకవర్గం

హైదరాబాద్ : జూబ్లీహిల్స్ ఉప ఎన్నికను కాంగ్రెస్ చాలా ప్రతిష్టాత్మకంగా తీసుకుంది. బీఆర్ఎస్ వేస్తున్న ఎత్తులకు పైఎత్తులు వేస్తూ ముందుకు వెళ్తుంది.. రేవంత్ రెడ్డి, మీనాక్షి సటరాజన్ డైరెక్షన్ లో నేతలంతా ప్రచారంలో మునిగి పోతున్నారు. అయితే తాజాగా రేవంత్ రెడ్డితో పాటు రాష్ట్ర ఇన్చార్జి మీనాక్షి సటరాజన్, పిసిసి అధ్యక్షులు మహేష్ కుమార్ గౌడ్, ఉప

ఏపీ, తెలంగాణకు మళ్లీ వాన గండం..!

హైదరాబాద్ / అమరావతి : తెలుగు రాష్ట్రాలపై వరుణుడు పగవట్టడా అన్నట్లుగా పరిస్థితి కనిపిస్తోంది. తెలుగు రాష్ట్రాలను వర్షాలు వీడటం లేదు. వరుసగా వర్షాలు కురుస్తూనే ఉన్నాయి. నిన్న మొన్నటి వరకూ మొంథా తుపాను ప్రభావంతో భారీ వర్షాలతో అతలాకుతలమైన తెలుగు రాష్ట్రాలకు మరో తుపాను ముప్పు పొంచి ఉంది. వాతావరణ శాఖ హెచ్చరిక మేరకు రానున్న మూడు రోజులలో తెలుగు రాష్ట్రాలలోని పలు ప్రాంతాలలో ఓ మోస్తరు నుంచి భారీ వర్షాలు కురిసే అవకాశం ఉంది. మంగళవారం (నవంబర్ 4) బంగాళాఖాతంలో అల్పదీపం ఏర్పడింది. ఇది బలవదీ వాయుగుండంగా, తుపానుగా మారే అవకాశం ఉందని వాతావరణ శాఖ హెచ్చరించింది. దీని ప్రభావంతో రెండు తెలుగు రాష్ట్రాల్లో భారీ వర్షాలు కురుస్తాయని పేర్కొంది కొన్ని ప్రాంతాల్లో మోస్తరు వర్షాలు, మరికొన్ని ప్రాంతాల్లో భారీ వానలు పడతాయని వెల్లడించింది. బలమైన ఈదురుగాలులు కూడా వీస్తాయని వెల్లడించింది. ముఖ్యంగా ఆంధ్రప్రదేశ్ ఉత్తర కోస్తాకు భారీ వర్ష సూచన ఉందని తెలిపింది.

పెట్టుబడులపై ఫోకస్..!

సీఎం రేవంత్తో జర్నల్స్ బృందం భేటీ..

హైదరాబాద్ : ముఖ్యమంత్రి రేవంత్ రెడ్డితో జర్నల్ కాన్ఫర్ జనరల్ మైకేల్ హాస్టర్ బృందం ఈరోజు భేటీ అయ్యింది. ద్యుయిష్ టోర్స్ కంపెనీ విస్తరణలో భాగంగా తమ గ్లోబల్ కేవబిలిటీ సెంటర్ను నేడు నగరంలో ప్రారంభిస్తున్నట్లు ముఖ్యమంత్రికి జర్నల్ బృందం వివరించింది. జీసీసీ ఏర్పాటుకు హైదరాబాద్ను ఎంచుకున్నందుకు జర్నల్ బృందానికి సీఎం ధన్యవాదాలు తెలిపారు. హైదరాబాద్లో మరన్ని పెట్టుబడులు పెట్టాలని, ఇందుకు ప్రజాప్రభుత్వం పూర్తి మద్దతుగా నిలిచి అన్ని రకాల సహాయ సహకారాలు అందిస్తుందని తెలిపారు. హైదరాబాద్ ద్యుయిష్ టోర్స్ కంపెనీ జీసీసీ ఏర్పాటుతో వచ్చే రెండేళ్లలో ఐటీ రంగంలో వెయ్యి మందికి ఉద్యోగం, ఉపాధి అవకాశాలు కలగనున్నట్లు సీఎంకు జర్నల్ బృందం వివరించింది. హైదరాబాద్ను ఇన్ఫోవేషన్ హబ్గా తయారు చేసేందుకు సహకరించాలని జర్నల్ బృందాన్ని ముఖ్యమంత్రి కోరారు. హైదరాబాద్లో జర్నల్స్ లీవర్డను నియమించి తెలంగాణ విద్యార్థులకు జర్నల్స్ భాషను నేర్పించేందుకు సహకరించాలని జర్నల్ కాన్ఫర్ జనరల్ను రేవంత్ కోరారు. పెట్టుబడుల విషయంలో తెలంగాణ జర్నల్స్ భాగస్వామ్యాన్ని కోరుకుంటోందని ఈ సందర్భంగా తెలియజేశారు. ఐటీ, ఫార్మా, ఆటోమొబైల్ రంగంలో జర్నల్స్ కంపెనీలు పెట్టుబడులు పెట్టాలని కోరారు.

చేవెళ్ల బస్సు ప్రమాదంపై సుమోటోగా HRC కేసు

TELANGANA STATE HUMAN RIGHTS COMMISSION HYDERABAD రాష్ట్ర మానవ హక్కుల కమిషన్ హైదరాబాద్

హైదరాబాద్: 19 మంది ప్రాణాలు కోల్పోయిన చేవెళ్ల బస్సు ప్రమాద ఘటనలో కీలక పరిణామం చోటు చేసుకుంది. చేవెళ్ల బస్సు ప్రమాదంపై రాష్ట్ర మానవ హక్కుల కమిషన్ సుమోటోగా కేసు నమోదు చేసింది. వివిధ వార్త పత్రికల్లో వచ్చిన వార్త కథనాల ఆధారంగా హెచ్ఆర్సీ సుమోటోగా కేసు విచారణకు స్వీకరించింది. ఈ సంఘటనపై 2025, డిసెంబర్ 15లోగా సమగ్ర నివేదిక అందజేయాలని ప్రిన్సిపాల్ సెక్రటరీ, రోడ్డు రవాణా, భవనాల శాఖ, హెరాంశాఖ, రంగారెడ్డి జిల్లా కలెక్టర్, ఆర్టీసీ ఎండ్, నేషనల్ హైవేస్ అథారిటీ ఆఫ్ ఇండియా హైదరాబాద్ రీజినల్ ఆఫీసర్?కు హెచ్ఆర్సీ నోటీసులు జారీ చేసింది. చేవెళ్ల బస్సు ప్రమాదంలో 19 మంది ప్రాణాలు కోల్పోవడంపై స్టేట్ హ్యూమన్ రైట్స్ కమిషన్ చెర్సన్ డాక్టర్ జస్టిస్ షమీమ్ అక్టర్ విచారణ వ్యక్తం చేశారు. కాగా, వికారాబాద్ జిల్లా చేవెళ్ల మండలం ఖానాపూర్ గేటు దగ్గర సోమవారం (నవంబర్ 3) ఉదయం ఘోర రోడ్డు ప్రమాదం జరిగిన విషయం తెలిసిందే. రాంగ్ రూట్లో అతి వేగంగా దూసుకొచ్చిన టిప్పర్ ఆర్టీసీ బస్సును ఢీకొట్టింది. ఈ దుర్ఘటనలో 19 మంది ప్రాణాలు కోల్పోగా.. పలువురు తీవ్రంగా గాయపడ్డారు. టిప్పర్, ఆర్టీసీ బస్సు డ్రైవర్లు ఇద్దరూ మృతి చెందారు. ప్రమాద సమయంలో బస్సులో 70 మంది ప్రయాణికులు ఉన్నారు. ఈ ఘటనకు టిప్పర్ అతి వేగమే కారణమని.. బస్సు డ్రైవర్ తప్పేం లేదని ఆర్టీసీ వివరణ ఇచ్చింది.

విపీఓ చిమ్మడి జివని ట్రంప్!

టారిఫ్లలో భారత్ టాప్.. మోదీ సర్కారుతో చెడుతున్న దోస్తీ..!

ఇక చైనా కంటే మనపైనే అధిక సుంకాలు - మాలిన విదేశాంగ విధానం

న్యూఢిల్లీ : అమెరికా టారిఫ్ల జాబితాలో ఇప్పుడు భారత్‌దే అగ్రస్థానం. నిన్నమొన్నటిదాకా చైనాపై అత్యధిక సుంకాలు వేసిన ఆ దేశాధ్యక్షుడు డొనాల్డ్ ట్రంప్ వెనక్కి తగ్గారు. డ్రాగన్‌తో దోస్తీ కుదరడంతో అమెరికాలోకి దిగుమతయ్యే చైనా వస్త్రాభరణాలపై 57 శాతం పడుతున్న సుంకాలను 47 శాతానికి తగ్గించారు. ఇందుకోసం ఫెంటానిల్ తయారీకి వినియోగించే చైనా రసాయనాలపై వేస్తున్న 20 శాతం సుంకాలను 10 శాతానికి కుదించారు.

అంతేగాక 100 శాతం టారిఫ్‌లు విధించాలన్న ఆలోచననూ ట్రంప్ సర్కారు విరమించుకున్నది. గత వారం దక్షిణ కొరియాలోని బసన్‌లో చైనా అధ్యక్షుడు జిన్‌పింగ్‌తో ట్రంప్ భేటీ తర్వాత అగ్రరాజ్య విదేశాంగ విధానమే మారిపోయింది మరి. ఇరు దేశాల మధ్య కుదిరిన పలు కీలక ఒప్పందాలు అమెరికా-చైనా ఉ ద్రికృతల్ని ఒక్కసారిగా శాంతింపజేశాయి. ఈ క్రమంలో ఇప్పుడు భారత్‌పైనే అమెరికా సుంకాలు అత్యధికంగా పడుతున్నట్లువుతున్నది.

ఇదీ సంగతి.. ఈ ఏడాది ఆగస్టులో అమెరికాలోకి దిగుమతయ్యే భారతీయ వస్త్రాభరణాలపై 50 శాతం టారిఫ్‌లను ట్రంప్ వేసిన విషయం తెలిసిందే. తమ దేశంతో వాణిజ్య ఒప్పందాలు చేసుకోవడానికి అలస్యం చేస్తున్నదన్న ఆగ్రహంతో 25 శాతం, తమ మాటను కాదని రష్యా నుంచి పెద్ద ఎత్తున ముడి చమురును కొనడాన్ని తప్పుబడుతూ మరో 25 శాతం.. మొత్తంగా 50 శాతం సుంకాలను ట్రంప్ సర్కారు అమల్లోకి తెచ్చింది. ఈ నేపథ్యంలో అమెరికాతో మైత్రి.. చైనా టారిఫ్‌ల భారాన్ని తగ్గించింది. దీంతో ఇప్పుడు చైనాపై 47 శాతానికి పరిమితమైన సుంకాలు.. భారత్‌పై మాత్రం 50 శాతంగా ఉంటున్నాయి. అంతేగాక భారత్, పాక్ ఘర్షణలు వీడకపోతే 250 శాతం సుంకాలు పడుతాయని హెచ్చరించిన విషయం తెలిసిందే.

మోడీతో చెడిన స్నేహం... నిజానికి ప్రధాన మంత్రి నరేంద్ర మోదీతో డొనాల్డ్ ట్రంప్‌కు మంచి స్నేహ సంబంధాతో ఉన్నాయి. ఈ క్రమంలోనే గత బైడెన్ సర్కారుతో అంటిముట్టనట్లుగా ఉంటూ వచ్చిన మోడీ.. తర్వాత జరిగిన అమెరికా అధ్యక్ష ఎన్నికల్లో ట్రంప్‌కు మద్దతిచ్చారు. అయితే అధికారంలోకి వచ్చిన ట్రంప్.. ఇప్పుడు భారత్‌పై విషం

కక్కుతున్నారు. హెచ్-1బీ వీసా ఫీజును లక్ష డాలర్లకు పెంచడమేగాక, టారిఫ్ వార్తకు సిద్ధపడ్డారు. అప్పుట్టుంచి మోడీ, ట్రంప్ మధ్య విభేదాలు ఏర్పడగా.. సహజంగానే భారత్-అమెరికా నడుమ కూడా సంబంధాలు దెబ్బతిన్నాయి. నిజానికి అమెరికా అధ్యక్షుడిగా బిల్ క్లింటన్ ఉన్న దగ్గరవుచి.. ట్రంప్ తొలిసారి ప్రెసిడెంట్ అయినంత వరకు భారత్‌తో మైత్రి బాగానే సాగింది. కానీ రెండోసారి అధ్యక్ష పీఠం ఎక్కిన తర్వాతే ట్రంప్ నిర్ణయాల్లో దూకుడు పెరిగింది. ఇది భారత్‌ను ఇబ్బందిపెడుతుండగా, ఇక్కడి వ్యాపార, పారిశ్రామిక వర్గాలకూ నష్టదాయకంగా పరిణమించింది.

ప్రపంచ ఎకానమీకి దెబ్బ... భారత్-అమెరికా మైత్రి దెబ్బతినడం.. ఇరు దేశాల ఆర్థిక వ్యవస్థల్లోగాక, ప్రపంచ ఎకానమీని కూడా ప్రభావితం చేయగలదని నిపుణులు హెచ్చరిస్తున్నారు. ముఖ్యంగా

సూపర్ పవర్‌గా ఎదుగుతున్న భారత్‌కు కొన్ని ప్రతిబంధకాలు ఎదురయ్యే వీలుందంటున్నారు.

అయితే ట్రంప్ దుందుడుకు నిర్ణయాలు.. అసలే ఇబ్బందుల్లో ఉన్న అమెరికా ఆర్థిక వ్యవస్థను మరింత ఇరకాటంలోకి నెట్టే అవకాశాలూ లేకపోలేదని చెబున్నారు. అవకాశం దొరికితే భారత్‌ను ఇబ్బంది పెట్టాలని చూసే చైనా, పాకిస్తాన్‌లకు ట్రంప్ దగ్గరవుతుండటం కూడా అమెరికాతో సంబంధాలను బలహీనపరుస్తుండగా.. ఈ నేపథ్యంలో రష్యాతో మైత్రితో మోదీ సర్కారు పెద్దపీట వేయాల్సి వస్తున్నదని చెబుతున్నవారూ ఉన్నారు. మొత్తానికి అమెరికా-భారత్ వాణిజ్య యుద్ధం ముదిరితే జిపడ, ఐటీ, ఆటో, ఎలక్ట్రానిక్ తదితర రంగాలకు గడ్డు పరిస్థితులేనన్న అభిప్రాయాలు వ్యక్తమవుతున్నాయి. ఇది ఇరు దేశాలకూ నష్టమేనని చెప్పక తప్పదు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

ఎంతసేపూ నెహ్రూ...ఇందిరా గురించేనా...

పాయింటే మరి !

ఈ దేశానికి కాంగ్రెస్ పార్టీ ఒక్కతే స్వాతంత్ర్యం తెచ్చింది అన్నది పూర్తి నిజం కాకపోయినా చాలా వరకూ నిజం అందులో ఉంది. కాంగ్రెస్ అనే సంస్థ అనాడు తెల్ల దొరలతో పోరాడి సాధించింది. ఇక మిగిలిన సంస్థలు కూడా పోరాటం చేసాయి. అంతా కలసి దేశానికి స్వేచ్ఛ వాయువులు ప్రసాదించారు. స్వాతంత్ర్యం వచ్చిన తరువాత నెహ్రూ ఒక పదిహేడేళ్ళు, ఇందిరాగాంధీ ఒక పదహారేళ్ళు ఈ దేశాన్ని ఏలారు. ఇక రాజీవ్ గాంధీ అయిదేళ్ళు పాలన కూడా కలుపుకుంటే 38 ఏళ్ళ పాటు ఒకే కుటుంబం ఏలుబడిలో దేశం ఉంది. నెహ్రూ ఫ్యామిలీ పాలించడం వల్ల దేశానికి మేలు జరిగిందా లేదా అంటే ఇక్కడ కూడా భిన్న వాదనలు ఉన్నాయి. అయితే మంచీ జరిగింది, కొన్ని సందర్భాలలో ఇబ్బందులు కూడా వచ్చాయి. కానీ విమర్శలు చేసే వారు ప్రధానంగా ప్రత్యర్థులు అయితే నెహ్రూ ఫ్యామిలీని లక్ష్యంగా చేసుకుని పెద్ద ఎత్తున ఎటాక్ చేస్తూంటారు. మరి ముఖ్యంగా చూస్తే బీజేపీ ఈ పని చేస్తూ వస్తోంది దీని మీద ఐదవ తరం గాంధీలు గట్టిగా బదులిస్తున్నా బీజేపీ బిగ్ సౌండ్ లో అది పెద్దగా వినిపించడం లేదు అన్న మాట కూడా ఉంది.

ప్రియాంక పైర్ : బీహార్ ఎన్నికల ప్రచారంలో కాంగ్రెస్ ఎంపీ ఆ పార్టీ అగ్ర నేత అయిన ప్రియాంకా గాంధీ బీజేపీ అగ్ర నేతల మీద ఒక రేంజిలో పైర్ అయ్యారు. ఎంతసేపూ నెహ్రూ ఇందిరాగాంధీలను విమర్శించడం తప్పించి బీజేపీ ఈ దేశానికి ఏమి చేసిందని ఆమె సూటిగా ప్రశ్నించారు. మాట్లాడితే చాలు నెహ్రూ అలా చేసారు, ఇందిర ఇలా చేశారు వారి వల్లనే తప్పులు జరిగాయని నిందలు వేస్తున్న బీజేపీ పెద్దలు తమ హయాంలో ఏమి చేశామో ఎందుకు చెప్పలేకపోతున్నారు అని ఆమె నిలదీశారు. నెహ్రూ ఇందిరాగాంధీ దేశానికి చేసిన మేలు బీజేపీ పెద్దలకు ఏ మాత్రం కనిపించడం లేదని కేవలం రాజకీయ విమర్శలు మాత్రం చేస్తున్నారు అని ఆమె మండిపడ్డారు.

పరిశ్రమలు స్థాపించారు : ఈ దేశంలో పారిశ్రామిక విప్లవం తీసుకుని వచ్చి పెద్ద ఎత్తున కర్మాగారాలు స్థాపించి ప్రజలకు ఉపాధి కల్పించింది నెహ్రూ ఇందిరాగాంధీలు కాదా అని ఆమె ప్రశ్నించారు. ప్రభుత్వ రంగంలో ఎన్నో పరిశ్రమలు ఉన్నాయి అంటే దానికి ఆ ఇద్దరి పాలనలో తీసుకున్న కీలక నిర్ణయాలు కారణం కాదా అని ఆమె నిగ్గదీస్తున్నారు. ప్రభుత్వ రంగాన్ని బలోపేతం చేసే దేశంలో ఉద్యోగ వ్యవస్థని పటిష్టం చేసిన ఆ ఇద్దరు అగ్ర నేతలని విమర్శించే ముందు బీజేపీ ఎన్ని ఉద్యోగాలు ఇచ్చింది అని ఆమె ప్రశ్నించారు. ప్రభుత్వ రంగ సంస్థలు బీజేపీ ఎన్ని ఏర్పాటు చేసిందని ఆమె నిలదీశారు.

వర్తమానమేదీ : బీజేపీ నాయకులు మాట్లాడితే గతం అంటూ చరిత్రలోకి వెళ్లారని లేదా భవిష్యత్తు ఆశలు చూపిస్తారని తప్పించి వర్తమానంలో వారు ఏమి చేశారు అన్నది ఎప్పుడూ చెప్పింది లేదని ప్రియాంకా ఆగ్రహం వ్యక్తం చేశారు. ఎన్నో ప్రభుత్వం బీహార్ లో ఎన్నో ఏళ్ళుగా అధికారంలో ఉండి ఉద్యోగాలు ఇవ్వలేకపోయిందని ఇప్పుడు మాత్రం ఎన్నికల హామీగా కోటి ఉద్యోగాలు అని గెలిపించమని ఎలా అడుగుతారని ఆమె ప్రశ్న వర్షమే కురిపిస్తున్నారు. మొత్తం మీద చూస్తే నెహ్రూకి ముత్త మనవరాలు, ఇందిరమ్మకు అసలు మనవరాలు అయిన ప్రియాంక సూటిగా సుత్తి లేకుండా బీజేపీ పెద్దలకు వేసిన ప్రశ్నలు ఆలోచింపజేసేలాగానే ఉన్నాయని అంటున్నారు. మరి దీని మీద కమలదళం ఎలా రియాక్ట్ అవుతుందో చూడాల్సి ఉంది.

రైతుకు వెన్నంటి.. చిగుబడులు మిన్నంటి..



ధారూర్: ఉన్న వనరులను సద్వినియోగం చేసుకొని తక్కువ పెట్టుబడులతో ఎక్కువ దిగుబడులు సాధించేలా కృషి చేస్తోంది భారతీయ నూనె గింజల పరిశోధన సంస్థ ఫార్మర్ ఫస్టు ట్రోగ్రామ్ కింద ధారూర్ మండల పరిధి గట్టపల్లి, గురుదోట్ల, రాంపూర్, అంపల్లిని జూన్ 2017లో ఎంపిక చేశారు. వ్యవసాయాధికారులతో కలిసి క్షేత్రస్థాయిలో అన్నదాతలకు సలహాలు, సూచనలిస్తూ పంటలు సాగు చేయిస్తున్నారు. రైతులు వేరుశనగ, ఆముదం, తెల్లకుసుమ, నువ్వులతోపాటు వరి, పెసర, కంది, మినుము సాగుచేసి మంచి దిగుబడులు సాధిస్తున్నారు.

భూసార పరీక్ష ఫలితాల ఆధారంగా..

భూసార పరీక్షలు నిర్వహించి వాటి ఫలితాలను కర్షకులకు అందించారు. దాని ఆధారంగా ఎలాంటి పంటలు సాగు చేయాలి.. ఎంత మోతాదులో ఎరువులు వాడాలనే విషయాలను వివరించారు. క్షేత్రస్థాయిలో పంటలు పరిశీలించి సన్యరక్షణ చర్యల గురించి తెలిపారు.

వ్యవసాయానికి అనుబంధంగా..

మహిళా రైతులకు గట్టపల్లిలో 31 సంఘాలకు 651 రాజశ్రీ కోళ్లను అందించారు. అంపల్లి, గురుదోట్లలో రైతులకు 200 గొర్రెలిచ్చారు. పంట ఉత్పత్తులను నేరుగా విక్రయిస్తే నష్టపోతారని గుర్తించి కందులను పప్పుగా మార్చి అమ్ముకునేలా కృషి చేశారు.

నాణ్యమైన విత్తనాల ఎంపిక..

బహిరంగ విపణుల్లో లభించే నకిలీ విత్తనాలను సాగు చేయడంతో పంట దిగుబడులు రాక నష్టపోతున్నారని గుర్తించి మూల విత్తనాన్ని రైతులే స్వయంగా తయారు చేసుకునేలా అవగాహన కల్పించారు. వాతావరణ పరిస్థితులు, నేల స్వభావాన్నిబట్టి రైతులకు ఆసక్తి ఉన్న విత్తనాలను పరిశోధన సంస్థవారే సమకూర్చారు. కంది, పెసలు, మినుములు, వరిలో మేల్చిన పంగడాలను అందించారు. నూనెగింజల పరిశోధన సంస్థవారు గ్రామాలను దత్తత తీసుకొని సాంకేతిక పరిజ్ఞానం, క్షేత్రస్థాయిలో సలహాలు, సూచనలు ఇవ్వడంతో సాగు విస్తీర్ణం పెరిగిందని గ్రామస్థులు చెబుతున్నారు. ఈ ఏడాది వానాకాలంలో 400 ఎకరాల్లో పెసర, 200 ఎకరాల్లో మినుము, 350 ఎకరాల్లో కంది, 1500 ఎకరాల్లో వరి, యాసంగిలో 600 ఎకరాల్లో వేరుశనగ సాగుచేశారని వ్యవసాయాధికారులు తెలిపారు.

విత్తన శుద్ధితో తెగుళ్ల నివారణ..:

రూప్యీరాణి, క్షేత్ర పరిశోధకురాలు, నూనెగింజల పరిశోధన సంస్థ విత్తన శుద్ధితో పంటల్లో తెగుళ్లను నివారించి రోగ నిరోధక శక్తి పెరిగే అవకాశముంది. ఎరువుల ఖర్చు తగ్గించేందుకు డీపీపీ బదులుగా నూపర్ పాస్ఫేట్ వేసుకునేలా రైతులకు అవగాహన కల్పించాం. ఎప్పటికప్పుడు యాజమాన్య పద్ధతులు చేపట్టడంతో మంచి దిగుబడులు సాధిస్తున్నారు.

నాలుగేళ్ల నిలిక్షణకు తెర



పూడూరు: నిధులు మంజూరైనా.. అనేక ఓడిదుడుకుల నడుమ హైదరాబాద్- బీజాపూర్ జాతీయ రహదారి విస్తరణకు ఎట్టకేలకు మోక్షం లభించటంతో ఈ ప్రాంత వాసులు సంతోషం వ్యక్తం చేస్తున్నారు. డబుల్ రోడ్డుగా ఉన్న రహదారి నాలుగు వరుసలుగా మార్చేందుకు ఆరేళ్ల కిందట కేంద్ర, రాష్ట్ర ప్రభుత్వాలు ముందుకొచ్చాయి. అప్పా జంక్షన్ నుంచి మొయినాబాద్, చేపల్ల మీదుగా వికారాబాద్ జిల్లా మన్నెగూడ వరకు నాలుగు వరుసలుగా చేపట్టేందుకు నాలుగేళ్ల కిందట అనుమతులోచ్చాయి. దాదాపు 45 కి.మీ. విస్తరణ కోసం అధికారులు రూ.వేయి కోట్ల నిధులకు ప్రతిపాదించగా.. ముందస్తుగా రూ.785 కోట్లు మంజూరయ్యాయి. టెండర్ల ద్వారా అప్పట్లోనే ఓ ప్రైవేటు సంస్థ పనులు దక్కించుకుంది. పనులు ప్రారంభించాక పలుమార్లు వివిధ సర్వేలు నిర్వహించి ఇరువైపులా హద్దులు ఏర్పాటు చేయించటంతోపాటు కడీలు పాటించారు. రహదారికి ఇరువైపులా పొక్కియిస్తూనే చదును చేయించారు. రోడ్డు పక్కన విజ్ఞకాలం నాటి మర్రి వృక్షాలు ఉండటంతో వాటిని సరికివేయారదంటూ ఓ స్వచ్ఛంద సంస్థ చెన్నైలోని ఎన్జీఓ (జాతీయ హరిత ధర్మాసం) ఆశ్రయించటంతో స్టే విధించారు. దీంతో అనేక ప్రవాదాలు జరిగి ఎంతోమంది మృత్యువాతపడ్డారు.

ఫలించిన ప్రభుత్వ యత్నాలు..

సీఎం ఆదేశాలతో ఎమ్మెల్యే రామ్మోహన్ రెడ్డి పలుమార్లు కేసు వేసిన స్వచ్ఛంద సంస్థ సభ్యులతో చర్చించారు. నాలుగు వరుసల నిర్మాణంలో కేవలం 150 చెట్లనే నరకాల్సి ఉందని, వాటి స్థానంలో మొక్కలు నాటిస్తామని హామీ ఇవ్వడంతో వారు కేసు ఉపసంహరణకు ఒప్పుకున్నారు. ఇటీవల న్యాయస్థానం స్టే ఎత్తేయడంతో మోక్షం లభించింది. గుత్తేదారు తిరిగి పనులకు శ్రీకారం చుట్టారు. మరోసారి మార్కింగ్ వేసే పనులు సాగుతున్నాయి. రెండేళ్లలోపు ప్రాజెక్టు పనులు పూర్తి చేయాలి ఉంది. చేపల్ల, మొయినాబాద్ లో బైపాస్ పనులు చురుగ్గా సాగుతున్నాయి. విస్తరణ పనులు పూర్తయితే వికారాబాద్ జిల్లా కేంద్రం, తాండూరు, పరిగి, కొడంగల్ పట్టణాతోపాటు కర్ణాటక, మహారాష్ట్ర ప్రాంతాలకు రవాణా వేగవంతమవుతుంది.

పనులు వేగవంతం చేస్తాం..- శరత్, ఎన్ హెచ్ ఏఐ అధికారి

న్యాయస్థానంలో కేసు ఉపసంహరించుకోవడంతో విస్తరణ పనులు వేగంగా నిర్వహిస్తాం. ఇప్పటికే సర్వేలు పూర్తి కావడంతో జాప్యం లేకుండా చూస్తాం. కేంద్ర, రాష్ట్ర ప్రభుత్వాల్ని గడువులోగా ప్రాజెక్టు పూర్తి చేయాలనే లక్ష్యం పెట్టుకున్నాం. ఇప్పటికే చేపల్ల, మొయినాబాద్ లో బైపాస్ నిర్మాణం సాగుతోంది.

హెడ్ ఫోన్స్ పెట్టు.. పదాలు పేట్టు

ధర్మపురి : ప్రాథమిక స్థాయిలోనే విద్యార్థులకు కంప్యూటర్ విద్యపై కనీస సామర్థ్యాలు అందించేందుకు విద్యాశాఖ ఎంపిక చేసిన పాఠశాలల్లో ఆర్టిఫిషియల్ ఇంటెలిజెన్స్ (ఐఐ) పై తరగతులు నిర్వహిస్తోంది. మండలానికి ఒక పాఠశాల ఎంపిక చేసి అమలు పరుస్తోంది. ఇవే బడుల్లో తాజాగా రోజువారీ తరగతులకు భిన్నంగా ఎక్స్ ఎల్ (ఎక్స్) టెర్నింగ్ ట్రోగ్రాం ద్వారా వెనుకబడిన విద్యార్థులపై దృష్టి సారించింది. ఒక్కో విద్యార్థి ఎంత వరకు నేర్చుకుంటున్నాడో అనే దానిపై ఉన్నతాధికారులు పర్యవేక్షణ చేస్తున్నారు. ఆంగ్లం, గణితం, తెలుగు తదితర సబ్జెక్టుల్లో అభ్యసన సామర్థ్యాలను పెంపొందిస్తున్నారు. **వెనుకబడిన వారిపై ప్రత్యేక దృష్టి** జిల్లాలో 21 పాఠశాలల్లో ఐఐపై విద్యార్థుల జరుగుతోంది. 3, 4, 5వ తరగతి విద్యార్థులకు తరగతులు నిర్వహిస్తున్నారు. విద్యార్థులను ఫార్మిటివ్ పరీక్ష ఆధారంగా ఏ, బీ, సీ గ్రూపులుగా విభజిస్తున్నారు. బీ, సీ విద్యార్థుల కోసం ప్రత్యేకంగా రూపొందించిన ఎక్స్ ఎల్ విధానంతో పాటు జీ కాంప్లెస్ అనే యాప్ ను అందుబాటులోకి తెచ్చారు. పిల్లలే దశలవారీగా సొంతంగా నేర్చుకుంటూ ముందుకు వెళ్తున్నారు. గణితంలో ఆరోహణ, అవరోహణ క్రమాలు, పజిల్స్, రంగులు చేయటం, డిజైన్లు రూపొందించటం లాంటివి ఉన్నాయి. ఆంగ్లంలో టెబుల్ మ్యాసింగ్, తెలుగులో పదాలు పలకటం, గుర్తించటం, తిరిగి చెప్పటం, చిత్రాల ద్వారా తప్పుబట్టులులాంటి విషయాలను నేర్చుకుంటున్నారు. హెడ్ ఫోన్స్ పెట్టుకొని పదాలను ఉచ్చరించటం, తప్పుబట్టులను గుర్తించటం చేస్తున్నారు. కంప్యూటర్లు అందిస్తే మరింత ప్రయోజనం ప్రభుత్వం ఐఐ, ఇతర డిజిటల్ విధానాల్లో బోధన కొనసాగిస్తున్నప్పటికీ చాలా వరకు ప్రాథమిక పాఠశాలల్లో కంప్యూటర్లు, ఇతర పనులు లేవు. సమీపంలోని ఉన్నత పాఠశాలల సామగ్రి వినియోగిస్తున్నారు. ఇప్పటికే పలు పాఠశాలలు హెడ్ ఫోన్స్ కొనుగోలు చేశాయి.



కంప్యూటర్లు అందించేందుకు విద్యాశాఖ నిర్ణయం తీసుకోనున్నట్లు నమాచారం. ఇటీవల కంప్యూటర్ల అవసరంపై ఉపాధ్యాయులు ప్రభుత్వాన్ని కోరినట్లు తెలుస్తోంది. వచ్చే విద్యసంవత్సరం నెలబెట్ లో ఐఐ పాఠ్యాంశాలు చేర్చేందుకు ప్రభుత్వం కసరత్తు చేస్తుంది. సులువుగా నేర్చుకుంటున్నా..

హెడ్ ఫోన్స్ పెట్టుకుని వినటం, చదవటం, పలకటం, చూడటం ద్వారా పదాలను సులువుగా నేర్చుకోగలుగుతున్నాను. జీ కాంప్లెస్ యాప్ ఉపయోగం చాలా బాగుంది.

-బింగి నవ్య, విద్యార్థిని ఎస్ ఈఆర్ టీలో శిక్షణ ఎక్స్ ఎల్ ద్వారా వెనుకబడిన విద్యార్థుల అభ్యసన సామర్థ్యాలు పెరచగవుతున్నాయి. చాలా సులువుగా పాఠాలను నేర్చుకోగలుగుతున్నారు. మెలకువలతో పాటు ఇతర అంశాలను విద్యార్థులకు బోధించేందుకు పలువురు ఉపాధ్యాయులకు ఇటీవల ఎస్ ఈఆర్ టీలో శిక్షణనిచ్చారు.

-స్వప్నప్రియ, ప్రధానోపాధ్యాయురాలు, దోనూరు

భక్తి మాసం.. ముక్తి మార్గం

కూసుమంచి : కార్తీకం శివ భక్తులకు ఇష్టమైన మాసం. నెలంతా ప్రత్యేక దీపారాధనలు, ఉపవాస దీక్షలు, నిత్య పూజలు నిర్వహిస్తారు. శివాలయాల్లో సందడి నెలకొంటుంది. కార్తీక శుక్ర, సోమవారాలు మహిళలు ప్రత్యేకంగా దీపాలు వెలిగించి పరమశివుణ్ణి ఆరాధిస్తారు. ఉమ్మడి ఖమ్మం జిల్లా శివాలయాలకు పెట్టింది పేరు. ఇక్కడ పురాతనమైన కోవెలలున్నాయి. కాకతీయుల కాలంలో నిర్మించిన పురాతన గుళ్ళు భక్తుల పూజలు అందుకుంటున్నాయి. కార్తీక మాసం నేపథ్యంలో కొన్ని ఆలయాల పరిచయమే ఈ కథనం..

కాకతీయుల కాలం నాటి కోవెల

కూసుమంచి గణపేశ్వరస్వామి ఆలయం కాకతీయుల నాటి కట్టడం.. గంగాదేవిచెరువు వారంగా కాకతీయుల కాలంలో నిర్మించారు. శిల్ప కళా నైపుణ్యానికి నైపుణ్యం ఆకట్టుకుంటుంది. జిల్లాలో ప్రాచుర్యం పొందిన ఈ ఆలయానికి శివరాత్రి, కార్తీక మాసాల్లో భక్తులు వేలాదిగా వస్తుంటారు. దక్షిణ భారతదేశంలోని ప్రముఖ శివాలయాల్లోని భారీ శివలింగాల్లో ఒకటైన ఇక్కడ అభిషేకంతో భక్తులు తరిస్తారు. ఖమ్మం-సూర్యాపేట రహదారిలో కూసుమంచిలో బస్సు దిగాలి. ఇక్కడి నుంచి 1.5 కిలో మీటర్ల దూరంలో ఉన్న ఆలయానికి ఆటో సౌకర్యం ఉంది.

ఖమ్మంలో కొలవైన గుంటుమల్లేశ్వరుడు

ఖమ్మంలోని భ్రమరాంబ సమేత గుంటుమల్లేశ్వరస్వామి ఆలయం 500 ఏళ్ల పురాతనమైంది. ఈ ఆలయం ఖమ్మం నగరంలో ప్రముఖ శివాలయంగా పేరొందింది. నిత్య పూజలు, మహా శివరాత్రి ఉత్సవాలు వైభవోపేతంగా జరుగుతాయి.



తీర్థాల సంగమేశ్వర ఆలయం..

ఖమ్మం గ్రామీణం మండలంలోని తీర్థాలలో 400 ఏళ్ల నాటి పురాతన సంగమేశ్వరస్వామి ఆలయం ఉంది. మున్నేరు, ఆకేరు, బుగ్గేరు కలిసే ప్రాంతంలో ఉంది. ఇక్కడ పాలరాతి శివలింగం ఉంటుంది. శివరాత్రి సందర్భంగా ఉమ్మడి ఖమ్మం, ఉమ్మడి వరంగల్ నుంచి ఐదురోజుల జాతరకు లక్షలాదిగా భక్తులు తరలివస్తారు.

ఖమ్మం నగరం నుంచి కాలొడ్డు, దానవామగూడెం, రామన్నపేట, కామంచికల్లు మీదుగా.. అలాగే నాయుడుపేట, మారెమ్మ గుడి, పల్లెగూడెం, పోలేపల్లి, గోళ్లపాడు మీదుగా తీర్థాలకు రోడ్డు సౌకర్యం ఉంది.

స్వానాల లక్ష్మీపురంలో రామలింగేశ్వరుడు

వైరా మండలంలోని స్వానాల లక్ష్మీపురంలో రామలింగేశ్వరస్వామి ఆలయం ఉంది. 200 ఏళ్లనాటి పురాతన ఆలయం. వైరా నది ఒడ్డున ఉంది. నదిలో భక్తులు పుణ్య స్నానాలు ఆచరిస్తుంటారు. శివరాత్రి, కార్తీక మాసంలో భక్తులు పెద్ద సంఖ్యతో తరలివస్తుంటారు. వైరా పట్టణం నుంచి 4 కి.మీ. దూరంలో ఉంటుంది. రహదారి సౌకర్యం, ఆటో సౌకర్యం ఉంది.

నీలాద్రి కొండపై కొలవైన శివుడు

పెనుబల్లి మండలంలోని నీలాద్రికొండపై నీలాద్రిశ్వరస్వామి ఆలయం కాకతీయుల కాలంలో నిర్మించారు. శివరాత్రికి లక్షలాది మంది భక్తులు దర్శించుకుంటారు. ఆదిమానవుల కాలంనాటి ఆనవాళ్ళు కూడా ఉన్నాయని చెబుతుంటారు.

వీఎం బంజర నుంచి 17 కి.మీ. దూరం, లంకపల్లి నుంచి 8 కి.మీ. ఉంటుంది. ఇరువైపులా రహదారి సౌకర్యం ఉంది.

అన్నదాతకు అదనపు వెత

ఖమ్మం: విడువకుండా కురిసిన వర్షాలు ఈ ఏడాది అన్నదాతలను నష్టాల ఊబిలోకి నెడితే గత నెల చివర్లో మొంథా తుపాన్ అదనపు కష్టాలు తెచ్చిపెట్టింది. ఆగస్టు నుంచి కురిసిన వసులకు ఇప్పటికే దిగుబడి తగ్గి దిగాలుగా ఉన్న రైతులు తుపాన్ కు దెబ్బతిన్న పలు రకాల పంటలను కాపాడుకునేందుకు ఎదురు ఖర్చు చేస్తున్నారు. పరిమొంథా తుపాన్ తో చాలాచోట్ల పొలాల్లో పైరు నేలవారింది. వర్షు రావోయాయి. రైతులు కూలీలతో పైరు నిలబెట్టే పనులు చేయిస్తున్నారు. ఇలా దుప్పులు కట్టడానికి ఎకరారు ఎనిమిది మంది కూలీలు అవసరం. అదనంగా రూ.4,800 చెల్లించాల్సి వస్తోంది. వాననీటి నిల్వతో ఎక్కడ చూసినా బురదే కనిపిస్తోంది. పొడి నేలల్లో బైరు యంత్రాల ద్వారా కోతకు గుంటు రూ.2 వేలు అయ్యేది. బురద ధాటికి గొలుసు చక్రాల యంత్రాలను వాడుతున్నారు. వీరికి గంటకు రూ.3 వేలు చొప్పున ఎకరారు రూ.4,500 చెల్లిస్తున్నారు. కోత యంత్రాల్లో రోడ్డుపైకి వచ్చి ట్రాక్టర్లో ధాన్యం నింపుతున్నాయి. ఆరబెట్టే వీల్లేక దళారులకు విక్రయించడం వల్ల బనాకు బోసను రూ.500 నష్టపోతున్నారు.

వత్తిజిపూత, గూడ రాలుతున్నాయి. కాయలను పురుగులు ఆశిస్తున్నాయి. నివారణకు పురుగు మందులు, బల్యానికి ఎరువుల కోసం ఎకరారు రూ.పదివేలు అదనంగా వెచ్చించాల్సి వస్తోందని రైతులు ఆవేదన వ్యక్తం చేస్తున్నారు.

సాధారణంగా వరి సాగుకు ఎకరారు పెట్టుబడి రూ.28,500 అవుతుంది. 35 నుంచి 40 బస్తాల దిగుబడి వస్తుంది. ఈ ఏడాది 15 నుంచి 20 బస్తాల వర్షు పండుతున్నాయి. ఎకరా మిరప సేద్యానికి రూ.లక్షన్నర నుంచి రూ.2 లక్షలు పెట్టుబడి అవుతుంది. ఆగస్టులో నాలుపెట్టిన మొక్కలు ఇప్పుడు పూత, కాత దశకు చేరాయి.

మిరపకు చలి గుబులు

గాలుల ధాటికి సుమారు ఐదు నుంచి పది శాతం మొక్కల శాఖలు విరిగిపోయాయి.

చలిగాలుల ప్రభావానికి పూత రాలింది. నేలవాలాయి. వాటిని పైకెత్తడానికి ఎకరారు నలుగురు కూలీలు అవసరం. వీరికి రూ.2400 ఖర్చవుతోంది.

మొక్కలు పడవడ్డాయి. పండాకు వచ్చింది. పచ్చపురుగు రావడంతో మందుల పిచికారి, ఎరువులు చల్లడానికి రూ.10,500 వెచ్చించారు.

‘మూడెకరాల్లో మిరప సాగు చేశాను. 50 రోజుల మొక్కలు నేలవాలాయి. అరెకరం విస్తీర్ణంలో మొక్కలు విరిగి పంట దెబ్బతింది. అదనంగా రూ.45 వేలు ఖర్చు పెట్టాల్సి వచ్చింది.’

కోనూరు సర్పంచిరావు, అన్నూరుగూడెం, తల్లూడ.

తుపాన్ భారం ఇలా.. (రూ.ల్లో)

వరి: 10,200 మిరప: 12,900 పత్తి: 10,000

సాధారణ ప్రసవం..

రాష్ట్రంలోనే ప్రథమం

కరీంనగర్ : మాది గన్నేరువరం మండల హన్మంజుపల్లి. నా పేరు మగ్గం అఖిల. బుధవారం మధ్యాహ్నం తిమ్మాపూర్ ప్రాథమిక ఆరోగ్య కేంద్రంలో నాకు సాధారణ ప్రసవంలో మగ బిడ్డ జన్మించాడు. ఆసుపత్రిలో వైద్య సేవలు బాగున్నాయి. మొదటి కాన్పు సిరిసిల్ల ప్రభుత్వ ఆసుపత్రిలో జరిగింది. ప్రస్తుతం నేను, బాబు ఆరోగ్యంగా ఉన్నాం. జిల్లాలో మాతా శిశు ఆరోగ్య కేంద్రంలోనే కాకుండా ప్రాథమిక ఆరోగ్య కేంద్రాల్లోనూ సాధారణ ప్రసవాలు చేస్తున్నారు. జిల్లాలోని 18 ఆసుపత్రిల్లో ఈ సౌకర్యముంది. సెప్టెంబరులో జిల్లాలోని అన్ని ఆరోగ్య కేంద్రాల్లో కలిపి 35 సాధారణ ప్రసవాలు జరగడంతో కరీంనగర్ జిల్లా రాష్ట్రంలోనే మొదటి స్థానంలో నిలిచింది. ఈ ఏడాది అక్టోబరు 29 వరకు 30 ప్రసవాలు జరిగాయి. గ్రామీణ ప్రాంతాల్లోని పేద, మధ్య తరగతి గర్భిణులకు ప్రసవ సౌకర్యాలు అందుబాటులో ఉండేందుకు జిల్లా పాలనాధికారి ప్రత్యేక చొరవ చూపుతున్నారు.

గర్భిణులను గుర్తించి పర్యవేక్షిస్తూ..

గ్రామీణ ప్రాంతాల్లోని ఆశా కార్యకర్తలు, ఎఎన్ఎంలు గర్భిణులను గుర్తించి వారి పేర్లు నమోదు చేసుకుంటారు. తరువాత ప్రాథమిక ఆరోగ్య కేంద్రాలకు తీసుకెళ్లి అవసరమైన వైద్య పరీక్షలు చేయించడంతోపాటు వైద్యం అందిస్తూ ఎవ్వటికప్పుడూ పర్యవేక్షిస్తున్నారు. ఏడో నెల పూర్తికాగానే ఎఎన్ఎంలు, ఆశా కార్యకర్తలు, వైద్యులు ప్రత్యేక దృష్టి సారించి ఎప్పటికప్పుడు వైద్య సలహాలు అందిస్తున్నారు. తొమ్మిదో నెల మొదలవగానే ప్రసవానికి



కొన్ని రోజుల ముందే ఆసుపత్రిలో చేర్చించి తగిన వైద్యం అందిస్తున్నారు. అవసరమైన వారిని జిల్లా ఆసుపత్రికి, పిల్లల వైద్యుడి వద్దకు పంపిస్తున్నారు. ప్రసవం తర్వాత తల్లిబిడ్డలను 102 వాహనంలో ఇంటికి పంపిస్తున్నారు.

ఆసుపత్రుల వారీగా వివరాలు

ఈ ఏడాది జనవరి నుంచి ప్రాథమిక ఆరోగ్య కేంద్రాల్లో నిర్వహించిన సాధారణ ప్రసవాల వివరాలు.. జనవరిలో 17, ఫిబ్రవరిలో 19, మార్చిలో 10, ఏప్రిల్లో 20, మేలో 16, జూన్లో 21, జులైలో 9, ఆగస్టులో 25, సెప్టెంబరు 35, అక్టోబరులో 30.

ప్రసవాల సంఖ్య మరింత పెంచుతాం

జిల్లాలోని ప్రభుత్వ ప్రాథమిక ఆరోగ్య కేంద్రాల్లో సెప్టెంబరులో చేసిన సాధారణ ప్రసవాల సంఖ్య రాష్ట్రంలోనే అత్యధికం. కొన్ని రోజుల క్విడల మానకొండూర్ ఆస్పత్రిలో రాత్రి వేళ ప్రసవం చేస్తుండగా విద్యుత్తు సరఫరా అంతరాయం కలిగింది. వైద్యులు, నర్సులు మొబైల్ ఫోన్ ఫ్లాష్ లైట్లు వెలుగులో ప్రసవం పూర్తి చేశారు. విషయం తెలుసుకున్న కలెక్టర్ మళ్లీ సమస్య తర్వాతండా అన్ని ఆరోగ్య కేంద్రాల్లో ఇన్ఫర్మర్లు ఏర్పాటు చేయించారు. ప్రసవాల సంఖ్యను మరింత పెంచేందుకు కృషి చేస్తాం.

- డాక్టర్ సనా జవేరియా, ప్రోగ్రామ్ అధికారి

పూడిక.. మూసీ?

నకిరేకల్ : జిల్లాలో నాగార్జునసాగర్ తర్వాతి స్థాయిలో గుర్తింపు ఉన్న మూసీ ప్రాజెక్టు జలాశయంలో పూడిక నిండుతోంది. ఐదారేళ్ల నుంచి ఏటా వరద భారీగా వస్తుండటంతో అదే స్థాయిలో పూడిక వచ్చి చేరుతోంది. గతంలో రిజర్వాయర్ ఎగువన ఐదు కిలోమీటర్లకుపైగా దూరంలో పూడిక పేరుతో ఇసుకను తొలగించారు.

ఆ గేట్లు మూత..

పూడికను ఎప్పటికప్పుడు తొలగించేందుకు వీలుగా ప్రాజెక్టు నిర్మాణ సమయంలో స్పిల్వే అడుగు భాగంలో 10 స్పవర్ గేట్లను ఏర్పాటు చేశారు. వరద భారీగా వచ్చినప్పుడు వీటిని తెరవడం ద్వారా పూడిక, ఒండ్రును దిగువ మూసీలోకి పంపించే వీలుంది. వీటిని సరిగా నిర్వహించకపోవడంతో గతంలో రెండు గేట్లు కొట్టుకుపోయాయి. 1987లో పది గేట్లను కాంక్రీట్తో శాశ్వతంగా మూసి వేయడంతో పూడిక తొలగించే వీలులేకుండా పోయింది.

తగిన నిల్వ సామర్థ్యం

43వేల ఎకరాల స్థిరీకరించిన ఆయకట్టు ప్రస్తుతం 33 వేల ఎకరాలకు తగ్గింది. పది వేల ఎకరాల ఆయకట్టుకు నీరందకుండా పోయింది. కేంద్ర జల సంఘం ఏడాది క్రితం హైద్రోగ్రాఫిక్ రిమోట్ సెన్సింగ్ విధానంతో మూసీ పూడికపై సర్వే నిర్వహించింది. జలాశయంలో 15.32 శాతం



పూడిక పేరుకుందని, దీని వల్ల నీటి నిల్వ సామర్థ్యం 0.74 టీఎంసీలు తగ్గిపోయిందని గుర్తించారు. ప్రస్తుతం 3.72 టీఎంసీలు నీరు నిల్వ ఉంటుంది. మూసీకి ఐదారేళ్ల నుంచి భారీగా వరద వస్తోంది. మండు సేనవిలోను జలాశయం నిండుకుండలా మారుతోంది. 2023లో మూసీ గేట్ల నీరు 20.03 టీఎంసీలు నీరు దిగువకు విడుదల చేశారు. ఏటా ఇదే రీతిని వరద వస్తున్నా నిల్వ చేసుకునే సామర్థ్యం తగ్గడంతో ఈ ప్రాంతం రైతులకు ఉపయోగం లేకుండా పోతోంది.

రాష్ట్రంలో దిగువ మానేరు, మధ్యమానేరు, కంఠం ప్రాజెక్టుల్లో 'డిసిల్వింగ్-డ్రైజింగ్' విధానంలో పూడిక తొలగించేందుకు నీటిపారు దల శాఖ గుత్తదారు సంస్థలతో తాజాగా ఒప్పందాలు కుదుర్చుకుంది. ఉమ్మడి జిల్లాకు చెందిన నీటి పారుదల శాఖ మంత్రి ఉత్తమకుమార్ రెడ్డి మూసీ ప్రాజెక్టును కూడా డిసిల్వింగ్ కార్యక్రమంలో చేర్చాలని రైతులు కోరుతున్నారు.

ప్రభుత్వం దృష్టికి తీసుకెళ్లను: వేముల వీరేశం, ఎమ్మెల్యే, నకిరేకల్ పూడిక సమస్యను సీఎం రేవంత్ రెడ్డి, మంత్రి ఉత్తమకుమార్ రెడ్డి దృష్టికి ప్రత్యేకంగా తీసుకెళ్లను. తొలి విడతలో 2లక్షల క్యూబిక్ మీటర్లకుపైగా పూడిక తొలగించాలని కోరుతూ పూర్తి వివరాలతో విన్నవించాను. మూసీ షునరుద్ధరణకు కృషి చేస్తాను.

కాసులిస్తే దేనికైనా... ఎ'స్టై'!



హైదరాబాద్: పాతబస్సీ పరిధిలో సున్నితమైన ప్రాంతం. అక్కడ కాలనీలో గంజాయి గుప్పుమంటోంది. మైనర్లను పావులుగా మార్చి చోరీలు చేయిస్తున్నారు. ఈ ముఠా నాయకులతో చేతులు కలిపిన ఎస్పై ప్రతినేలా రూ.లక్షస్థైర వసూలు చేస్తున్నట్లు తెలిసింది. గంజాయి పొట్లలు చేతులు మార్చేందుకు అదే ప్రాంతంలోని హెబుల్ ను అడ్డగా మార్చారు. ఎస్పై వ్యవహారంపై ఏసీబీ ఉన్నతాధికారులకు ఫిర్యాదు చేసినట్లు తెలిసింది. ఉత్తరమండలం పరిధిలోని రాణాకు కొత్తగా బదిలీపై వచ్చిన ఎస్పై. గతంలో పనిచేసిన చోట మర్దన కేంద్రాల నిర్వాహకులను బెదిరించి భారీగానే సంపాదించారు. మరోప్రాంతానికి బదిలీ కాగానే తన అనుచరుడితో అక్కడ స్వా కేంద్రాన్ని ప్రారంభించి

నట్టు సమాచారం. ఇదే మండలంలోని మరో ఎస్పై షాపింగ్ మాల్స్ దగ్గరికెళ్లి వసూళ్లకు దిగాడు.

నగరంలో పలువురు సబ్ ఇన్స్పెక్టర్ల(ఎస్పై)పై అవినీతి ఆరోపణలు పోలీసు వర్గాల్లో చర్చనీయాంశంగా మారాయి. తాజాగా పోలీసుల అదుపులో ఉన్న ఆర్థిక నేరగాడు తప్పించుకోవడం సంచలనంగా మారింది. శాంతిభద్రతలు, సీసీఎస్, టాస్క్ ఫోర్స్, సైబర్ క్రైమ్ వంటి కీలక విభాగాల్లో కొందరు ఎస్పైల వ్యవహారశైలిపై ఆరోపణలు రావడంతో నగర కొత్వాల్ వీసీ సజ్జాద్ అప్రమత్తమయ్యారు. అసాంఘిక కార్యకలాపాలకు సహకరిస్తున్న 10 మంది ఎస్పైలపై అంతర్గత విచారణకు ఆదేశించినట్లు సమాచారం.

వట్టిరాగానే బేరసారాలు

కొన్ని రాణాల్లో ఎస్పైల తీరు ఎస్ హెచ్ వోలను ఇరుకున పెడుతోంది. కోరుకున్న సెక్యూర్ ఇస్తేనే పనిచేస్తామంటూ ఇన్స్పెక్టర్లతో వాదనకు దిగుతున్నారని ఓ ఏసీబీ వాపోయారు. తూర్పుమండలం పరిధిలో ఒక రాణాలో ఎస్ హెచ్ వో, డీఐ ఉన్నా ఇద్దరు ఎస్పైలు అన్నితామై నడిపిస్తున్నారనే ఆరోపణలున్నాయి. ఇదే జోన్ పరిధిలో ఓ ఎస్పై రాణాకు వచ్చే మహిళలతో అనుచితంగా ప్రవర్తిస్తాడనే ప్రచారం సాగుతోంది. మరో రాణా అడ్మిన్ ఎస్పై వ్యధిచార గృహాల నిర్వాహకులకు అండగా ఉంటూ యువకులను హెబుల్ గదికి రప్పించుకుంటున్నట్లు సమాచారం. ఇటీవలే విధుల్లోకి చేరిన మహిళా ఎస్పై ఫిర్యాదు రాగానే బేరసారాలు సాగిస్తున్నట్లు తెలిసింది. తప్పని వారిచిన ఇన్స్పెక్టర్ ను మీరు తీసుకోవట్లేదా.. అంటూ నోటీదురుసు ప్రదర్శించడంతో సిబ్బంది అవాక్యమయ్యారు.

మైనార్టీల ఓట్ల కీలకం..!



మాత్రమే. మొత్తం ఏడు డివిజన్లలో నాలుగు డివిజన్ల పరిధిలో మైనార్టీల అధిక్యం ఎక్కువ. 2023 ఎన్నికల్లో 3.85లక్షల మంది ఓటర్లు ఉంటే.. 1.83 లక్షల మంది మాత్రమే ఓటు హక్కు వినియోగించుకున్నారు. గత ఎన్నికల్లో కాంగ్రెస్ అభ్యర్థిగా మైనార్టీకి చెందిన అజారుద్దీన్ రంగంలోకి దిగారు. కానీ 16,333 ఓట్ల తేడాతో భారాన అభ్యర్థి మాగంటి గోపీనాథ్ చేతితో ఓడిపోయారు. నాడు మైనార్టీ ఓట్లు వీలీక వచ్చాయని ప్రచారం జరిగింది. ఎంఐఎంకు భారానతో మైత్రి ఉండేది.

వసభోజనాలు.. సమావేశాలు..

వెనుకబడిన వర్గాలపై సైతం ప్రధాన పార్టీలు దృష్టి సారించాయి. వసభోజనాలు.. వివిధ సంక్షేమ సంఘాల సమావేశాల పేరుతో ప్రచారం నిర్వహిస్తున్నారు. తమ పార్టీలోని ఆయా సామాజిక వర్గాల నేతలు, మంత్రులతో సమావేశాలు నిర్వహిస్తున్నారు. ఓ ప్రధాన పార్టీ అభ్యర్థి ఇతర వర్గాలను విస్తరిస్తున్నారని నేతలకు ఫిర్యాదులు అందినట్లు చెబుతున్నారు. దీంతో సామాజికవర్గాల సమీకరణాలు అటూఇటూ మారుతున్నట్లు చెబుతున్నారు.

కార్యక్రమానం కావడంతో వసభోజనాల పేరుతో ఏర్పాట్లు చేస్తున్నారు. ఇతర ప్రాంతాల్లో ఏర్పాటు చేసిన సమావేశాలు ప్రచార వ్యయం పరిధిలోకి రావని అంచనా వేస్తున్నారు.

జీహెచ్ఎంసీ ఎన్నికల్లో..

జీహెచ్ఎంసీ ఎన్నికల్లో కాంగ్రెస్ నుంచి ఒక్కరూ గెలవలేదు. కానీ భారాన నుంచి గెలిచిన బోరబండ, రహమాత్ నగర్, సోమాజిగూడ కార్పొరేటర్లు కాంగ్రెస్ లో చేరారు. అజారుద్దీన్ కు మంత్రి పదవి దక్కింది. జూబ్లీహిల్స్ ఎన్నికలను దృష్టిలో ఉంచుకుని మంత్రి పదవి ఇచ్చారని భారాన ఆరోపిస్తుండగా మైనార్టీలకు ఇన్నీ జీర్ణించుకోవడం లేదని కాంగ్రెస్ విమర్శిస్తోంది.

బస్తీ క్లినిక్.. జీవన్మరేలి వ్యాధుల నివారణకు ఉచిత చికిత్స



హైదరాబాద్: మారుతున్న జీవనశైలితో పలు రకాల వ్యాధులు చుట్టుముడుతున్నాయి. నగరానికి చెందిన హెల్పింగ్ హౌండ్ ఫౌండేషన్ (హెచ్ హెచ్ఎఫ్) ఇటీవల నిర్వహించిన అధ్యయనంలో 70 శాతం మంది ఏదో ఒక జీవనశైలి వ్యాధితో ఇబ్బంది పడుతున్నట్లు తెలిసింది. రాజేంద్రనగర్ మండల పరిధి చింతలేమెట్, ఎంఎం పహాడి బస్తీల్లో ఎంపిక చేసిన ఇళ్లలో ఈ పరీక్షలు నిర్వహించారు. చాలామంది అధిక రక్తపోటు, మధుమేహంతోపాటు కొందరు రెండు రకాల వ్యాధులనూ ఎదుర్కొంటున్నట్లు గుర్తించారు. అసవ్యవ జీవనశైలి, వ్యాయామం లేకపోవడం, అధిక బరువు ఇందుకు దోహదం చేస్తున్నట్లు హెచ్ హెచ్ఎఫ్ అధ్యక్షుడు ముజ్జబ్ హసన్ అన్నారు.

ముందుగా రెండు చోట్ల..

తమిళనాడు తరహాలో బస్తీ బీటీ, షుగర్ క్లినిక్లను ముందుగా చింతలేమెట్, ఎంఎం పహాడిలో అందుబాటులోకి తెచ్చారు. కమ్యూనిటీ కేంద్రంగా ప్రత్యేక ఆరోగ్య సంరక్షణ సమానా కింద ఏర్పాటు చేసినట్లు అన్నారు తెలిపారు. మధుమేహం, రక్తపోటు ఇతర దీర్ఘకాలిక వ్యాధులతో బాధపడుతున్న వారు ఎవరైనా ఈ క్లినిక్లను సంప్రదించొచ్చు. బెస్టులు, మందులు ఉచితంగా అందిస్తామని.. వ్యాధి తీవ్రంగా ఉంటే ఉ స్పానియా, గాండ్ ఆసుపత్రులకు రెఫర్ చేస్తామన్నారు.

రియల్.. మూసీలో రెడిమిక్స్ ప్లాంట్లు



సంస్థ మూసీనది బఫర్ జోన్ లో తాజాగా రెడిమిక్స్ ప్లాంట్లను ఏర్పాటు చేసింది. రోజూ అటువైపుగా వెళ్లే హెచ్ఎంసీ, రెవెన్యూ, ఇరిగేషన్ అధికారులు, సిబ్బందికి అదే కనిపిస్తున్నా.. వట్లనట్లు వ్యవహరిస్తున్నారు. వాటి నుంచి ఉత్పత్తి అయ్యే వ్యర్థాలను మూసీలోకి వదిలేస్తున్నారు.

ఫుల్ ట్యాంక్ లెవల్ హద్దులున్నా సరే..

మూసీకి సమీపంలో భారీ నిర్మాణాలు వెలుస్తుండడంతో గండిపేట్, నార్సింగి, మంచిరేవుల ప్రాంతాల్లో ఎఫ్ టీఎల్ హద్దులు ఏర్పాటు చేశారు. మూసీ బఫర్ జోన్ పై కొందరు అక్రమారులు కన్నేశారు. కొంచెం.. కొంచెంగా అక్రమించుకుని నిర్మాణాలు చేపట్టారు. కొన్ని రియల్ సంస్థల ప్రతినిధులు బఫర్ జోన్ లో ఐదు, పదిమీటర్లు కలిపేసుకుని సైకింగ్ ట్రాక్ ఈ ద్వారాను ఏర్పాటు చేసుకున్నారు. మరికొందరు నిర్మాణాలు పూర్తయ్యే వరకూ రెడిమిక్స్ ప్లాంట్లను నిర్వహిస్తున్నారు.

తాళిదులిచ్చి చర్యలు తీసుకుంటాం

డి.రమ, ఇరిగేషన్ డీఈఈ, నార్సింగి

బఫర్ జోన్ లో రెడిమిక్స్ ప్లాంట్లను ఏర్పాటు చేసినట్లు మా దృష్టికి వచ్చింది. వారికి తాళిదులిస్తాం. తొలగించకపోతే కఠిన చర్యలు తీసుకుంటాం.

కొలుపుల పల్లె..!

గుర్రంపోడు: గుర్రంపోడు మండలం చామలోని బావిలో 900 మంది జనాభా ఉన్నారు. ఇక్కడ 280 కుటుంబాలు జీవనం సాగిస్తున్నాయి. చిన్నకమతాలతో వ్యవసాయం చేసే రైతులతో పాటు కూలీలు, ఊరూరా తిరిగి దుస్తులు అమ్ముతూ ఉపాధిని పొందిన పద్మశాలి కుటుంబాలు అధికం. కనీసం కష్టపడి ఉన్న వనరులను సద్వినియోగం చేసుకొని ఇప్పటి వరకు 65 మంది వరకూ ప్రభుత్వ ప్రైవేటు ఉద్యోగాల్లో ఉన్నారంటే అర్థం చేసుకోవచ్చు. అంతేకాదు మరో పాతికమంది యువకులు అమెరికా, కెనడా, ఆస్ట్రేలియా వంటి దేశాల్లో ఉన్నత చదువులు



చదువుతున్నారు. ఇద్దరు ఎం.కె.వోలు, ఐదుగురు అధ్యాపకులు, 14 మంది ఉపాధ్యాయులు, 20 మంది సాఫ్ట్ వేర్ ఇంజనీర్లు, ఇద్దరు కోర్టు ఉద్యోగులు, ఇద్దరు ఆర్టీసీ, ముగ్గురు బ్యాంకు ఉద్యోగులు, తొమ్మిది మంది రైల్వే, పోలీస్, సీఆర్ పీఎస్ శాఖల్లో, నలుగురు రెవెన్యూ శాఖల్లో, ఇద్దరు వైటి పారుదలశాఖలో ఉన్నత స్థానాల్లో ఈ గ్రామం నుంచి ఉండటం విశేషం. పద్మశాలి కుటుంబాల నుంచి 1982లోనే దుడుకు కృష్ణయ్య బాంబే యూనివర్సిటీ నుంచి ఐఐటీ చదవడమే కాదు.. వేంకటేశ్వర విశ్వవిద్యాలయం ఆచార్యులుగా, అక్కడి నుంచి మల్లేయ వైఎ్ల వీరేశధకుడిగా గుర్తింపు సాధించారు. ఇప్పటి వరకు గ్రామంలో నలుగురు ఐఐటీయన్లు ఉన్నారు.

రుణాల మాటున వేసూళ్ల పీర్లం

శంకరపట్నం: మహిళలు ఉపాధి అవకాశాలు దక్కించుకొని ఆర్థిక స్వావలంబన సాధించాలని ప్రభుత్వం తక్కువ వడ్డీతో రుణాలు ఇస్తోంది. అయితే సర్కారు ఆశయానికి జిల్లాలోని క్షేత్ర స్థాయిలో కొందరు సిబ్బంది గండి కొడుతున్నారు. అతివలకు రుణాలు ఇప్పించడంలో చేతిపాటం ప్రదర్శిస్తున్నారు. వారిపై అధికారుల పర్యవేక్షణ కొరవడటంతో ఈ చర్యలకు పాల్పడుతున్నారు. జిల్లాలో అనేక చోట్ల ఈ పరిస్థితి ఉన్నా.. కొన్ని ప్రాంతాల్లో అలస్యంగా అక్రమాలు వెలుగులోకి వస్తున్నాయి. శంకరపట్నం మండలంలోని 27 గ్రామ పంచాయతీల్లో మొత్తం 1030 స్వశక్తి, 38 గ్రామైక్య సంఘాలు ఉన్నాయి. అన్ని గ్రామాల్లో సుమారు 38 మంది వీవోపిలు ఉండగా వీరిపై నలుగురు సీసీలు క్లస్టర్ గ్రామాల వారీగా పర్యవేక్షణ చేస్తున్నారు. స్వశక్తి సంఘాల సభ్యులకు బ్యాంకు లింకేజీ, స్త్రీనిధి రుణం పొందాలంటే వీవోపిలు వసూళ్ల పేరుతో ఇబ్బందులు పెడుతున్నారు. రుణాలు తీసుకొన్న సమయాల్లో వీవోపిలు ఒక్కో రకం రుణానికి రూ.500 నుంచి రూ.1000 వరకు ఇస్తున్నామని సభ్యులు వాపోతున్నారు. గ్రామాల్లో ఒక్కో వీవోపికు ఆ గ్రామ జనాభా ప్రకారం 15 నుంచి 30 సంఘాల ఉండే అవకాశముంది. సంఘంలో 150 నుంచి 300 వరకు సభ్యులు ఉండే అవకాశముంది. దీనిబట్టి గ్రామాల వీవోపిలు ఏ మేర డబ్బాలు దండుకొంటున్నారో అర్థమవుతోంది.

తప్పుడు నిరభ్యంతర ధ్రువపత్రాలతో వ్యవహారం ఇటీవల గ్రామంలోని ఓ వీవోపి రెండు బ్యాంకుల ద్వారా సభ్యుల పేరిట తీసుకొన్న విషయం బహిర్గతమైంది. బ్యాంకు అధికారులు విచారణ చేస్తున్నారు. మండలంలోని మరో వీవోపి లింకేజీ రుణం పొందేందుకు బ్యాంకుల్లో తప్పుడు నిరభ్యంతర ధ్రువపత్రాలు సమర్పించి సభ్యుల పేరిట రూ.లక్షల్లో రుణం తీసుకుంది. సొంత అవసరాలకు వాడుకున్నట్లు అధికారుల విచారణలో తేలింది. సదరు బ్యాంకు అధికారులు రుణం పొందిన తీరుపై విచారణ పూర్తి స్థాయిలో చేసిన సదరు వీవోపి ద్వారా రికవరీకి మార్గం సులువు చేసుకొన్నట్లు సమాచారం. కొన్నేళ్ల కిందట ఓ గ్రామంలో మగ వీవోపి రుణాలు దుర్వినియోగం చేసినట్లు తెలిసా ఇప్పటికీ కొనసాగుతున్నారని.

అలాంటి వారిపై దృష్టి సారిస్తాం రుణాలు తీసుకొన్న సమయాల్లో సంఘాల సభ్యుల ద్వారా వసూళ్లు (నగదు) తీసుకునే గ్రామాల వీవోపిలపై ప్రత్యేక దృష్టి సారిస్తాం. అన్ని గ్రామాల వీవోపిలకు సమావేశాల నిర్వహణతో అవగాహన కల్పించి నిబంధనలు పాటించాలని సూచిస్తాం. స్వశక్తి సంఘాల సభ్యులను ఇబ్బందులకు గురి చేసే వారిపై ఉన్నతాధికారులకు నివేదించి వారి ఆదేశానుసారం చర్యలు చేపడతాం.

- శ్రీనివాస్, ఏపీఎం శంకరపట్నం మండలం

వర్షాల ప్రభావం.. ఉత్పత్తికి విఘాతం

గోదావరిఖని: సింగరేణి వార్షిక బొగ్గు ఉత్పత్తి లక్ష్యాన్ని చేరుకోవడానికి మరింత కసరత్తు చేయాల్సిన అవసరం ఏర్పడింది. రోజూ వారి ఉత్పత్తిని సాధించలేకపోతున్న సంస్థ నిర్దేశిత లక్ష్యాన్ని అధిగమించలేకపోతోంది. దానికి తోడు వర్షాలు వడటంతో ఉత్పత్తిపై తీవ్ర ప్రభావం చూపుతోంది. ఈ ఏడాది 72 మిలియన్ టన్నుల(నైసి కాకుండా) బొగ్గు ఉత్పత్తి లక్ష్యంగా నిర్దేశించుకొంది. గడిచిన ఏడు నెలల్లో కేవలం 32.64 మిలియన్ టన్నుల బొగ్గు ఉత్పత్తి మాత్రమే సాధించినట్లుంది. రాసున్న అయిదు నెలల్లో 39.37 మిలియన్ టన్నుల బొగ్గు ఉత్పత్తి సాధిస్తేనే వార్షిక లక్ష్యాన్ని చేరుకుంటుంది. 2025-26 వార్షిక సంవత్సరానికి 72 మిలియన్ టన్నుల బొగ్గు ఉత్పత్తిని లక్ష్యంగా నిర్దేశించుకుంది. మరో 4 మిలియన్ టన్నులు నైసి బొగ్గుబ్లాకుల లక్ష్యంగా నిర్ణయించింది. ప్రస్తుతం సింగరేణి విస్తరించి ఉన్న 11 డివిజన్లలో ఏప్రిల్ నుంచి అక్టోబరు వరకు 32.64 మిలియన్ టన్నుల బొగ్గు ఉత్పత్తి సాధించడంతో రాసున్న అయిదు నెలల్లో భారీగా ఒత్తిడి పెరిగే అవకాశం ఉంది. మొత్తం ఏరియాల్లో కేవలం రాసుగండు-2 మాత్రమే 103 అక్షర బొగ్గు ఉత్పత్తిని అక్టోబరు నెలలో సాధించింది. ఏడు నెలల లక్ష్యంలో బెల్లంపల్లి డివిజన్ 101 శాతంతో ముందుంది. మిగతా ఏ డివిజన్ కూడా వంద శాతం బొగ్గు ఉత్పత్తిని అందుకోలేకపోయాయి. నెలకు 8 మిలియన్ టన్నులు రాసున్న అయిదు నెలల్లో నెలకు 8 మిలియన్ టన్నుల బొగ్గు ఉత్పత్తి చేపడితేనే సంస్థ వార్షిక లక్ష్యాన్ని చేరుకుంటుంది. రోజూకు 2.75 లక్షల టన్నుల బొగ్గు ఉత్పత్తి చేయాల్సి ఉంటుంది. ప్రస్తుతం 1.74 లక్షల టన్నుల బొగ్గు ఉత్పత్తి సాధిస్తున్న సింగరేణి రాసున్న అయిదు నెలల్లో దాన్ని 2.75 లక్షల టన్నులకు పెంచుకోవాలి. రోజూ వారి లక్ష్యాన్ని చేరుకుంటేనే నెలకు 8 మిలియన్ టన్నులకు ఉత్పత్తి చేరుకుంటుంది. దీంతో వార్షిక లక్ష్యం చేరేందుకు అవసరమైన 39.37 మిలియన్ టన్నుల బొగ్గు ఉత్పత్తికి అవకాశం ఉంటుంది. ముంచిన మొంథా తుపాన్ మొంథా తుపాను బొగ్గు ఉత్పత్తిపై తీవ్ర ప్రభావం చూపింది. అక్టోబరు నెలలో తుపానుతో పాటు వర్షాలు కూడా భారీగానే కురియడంతో ఉపరితల గనుల్లో పనులు నడవలేదు. భారీ యంత్రాలు కదలేని పరిస్థితి. ఫలితంగా బొగ్గును ఆశించిన స్థాయిలో వెలికి తీయలేకపోయారు. నిర్దేశిత లక్ష్యాలకు అనుగుణంగా ఉత్పత్తి పెంచుకోలేకపోయారు.



ఈదురు గాలులతో భారీ వర్షం.. ఆందోళనలో రైతులు

వరంగల్, నవంబర్ 4: ఉమ్మడి వరంగల్ జిల్లాలోని పలు ప్రాంతాల్లో ఉరుములతో వర్షాలు దంచికొట్టాయి. ఉదయం నుంచి కుండపోత వానలు కురిశాయి. వరంగల్ నగరంలో ఒక్కసారిగా వాతావరణం మారింది. ఈదురు గాలులతో కూడిన భారీ వర్షం కురిసింది. సుమారు అరగంట పాటు కురిసిన కుండపోత వర్షానికి నగర రహదారులు చెరువులను తలపించాయి. దీంతో పలు చోట్ల ట్రాఫిక్ జామ్ అయింది. హవానదారులు ఇబ్బందులు పడ్డారు. వర్షానికి ఎనుమాముల మార్కెట్లో పత్తి, మొక్కజొన్న తడిసిపోయింది.

దీంతో రైతులు ఆవేదన వ్యక్తం చేస్తున్నారు. ఇటీవల ఏర్పడ్డ 'మొంఠా' తుపాను ముంపు నుంచి ఇంకా వరంగల్, హనుమకొండ, కాజీపేట ప్రాంతాలు పూర్తిగా తేరుకోలేదు. మరోసారి వర్షాలు కురవడంతో లోతట్టుప్రాంత ప్రజల్లో ముంపు భయం నెలకొంది. వికారాబాద్, నంగారెడ్డి, మెదక్, సిద్దిపేట, రంగారెడ్డి, మహబూబ్

నగర్, వనపర్తి, నాగర్ కర్నూల్, నారాయణపేట, గద్వాల, మేడ్చల్ - మల్కాజిగిరి, యాదాద్రి - భోంగిర్ వంటి పశ్చిమ, మధ్య, దక్షిణ తెలంగాణలో అక్కడక్కడా ఉరుములు, మెరుపులతో కూడిన భారీ వర్షాలు పడుతాయని తెలంగాణ వెడర్ మ్యాన్ అంచనా వేశారు. రాజన్న సిరిసిల్ల, నల్గొండ, సూర్యాపేట, ఖమ్మం, మహబూబాబాద్, హన్మకొండ, వరంగల్, జనగాం జిల్లాల్లో ఉరుములు, మెరుపులతో మోస్తరు వర్షాలు పడే అవకాశం ఉందని పేర్కొన్నారు. వర్షాలు కురుస్తున్న నేపథ్యంలో మేయర్ గుండు సుధారాణి, స్థానిక కార్పొరేటర్, సంబంధిత అధికారులతో కలిసి జీడబ్ల్యుఎస్ పరిధిలోని 11వ డివిజన్ పోతన నగర్లో క్షేత్ర స్థాయి పర్యటన నిర్వహించారు. నాళాల భౌతిక స్థితి పరిశీలించి, వరద నీరు నిల్వ ఉండకుండా తక్షణ చర్యలు తీసుకోవాలని అధికారులను ఆదేశించారు. ప్రజలకు ఇబ్బందులు లేకుండా నిరంతర పర్యవేక్షణ కొనసాగించాల సూచించారు.

వ్యవసాయ రంగం అభివృద్ధి దేశ ఆర్థిక ప్రగతికి మూలం: కిషన్ రెడ్డి

హైదరాబాద్, నవంబరు4 : దేశంలో ఎన్ని మార్పులు వచ్చినా.. వ్యవసాయం ఇప్పటికీ మన జీవన విధానంలో భాగమేనని కేంద్రమంత్రి కిషన్ రెడ్డి వ్యాఖ్యానించారు. అగ్రి బిజినెస్ అవార్డులు ఇవ్వడం ద్వారా భారతదేశ వ్యవసాయ రంగానికి ఎనలేని సేవలు అందిస్తున్న రైతులకు, ఇన్వెస్టర్స్, అగ్రిప్రెన్యూర్స్ ని గౌరవించుకో వడమేనని పేర్కొన్నారు. ఇవాళ(మంగళవారం) హైదరాబాద్ పార్క్ హయత్ హోటల్లో అగ్రి బిజినెస్ అవార్డుల కార్యక్రమం జరిగింది. ఈ కార్యక్రమంలో కేంద్ర మంత్రి జి. కిషన్ రెడ్డి పాల్గొని ప్రసంగించారు. దేశంలోని 54 శాతం జనాభా వ్యవసాయంపై ఆధారపడి జీవనం సాగిస్తున్నారని చెప్పుకొచ్చారు కిషన్ రెడ్డి.

వ్యవసాయ రంగం కీలక పాత్ర.. వ్యవసాయ రంగం దేశ జీవీపీలో 18 శాతం భాగస్వామ్యం కలిగి ఉందని వివరించారు. ఆత్మ నిర్భర భారత్ దిశగా దూసుకెళ్లేందుకు వ్యవసాయ రంగం కీలక పాత్ర పోషిస్తోందని ఉద్ఘాటించారు. రైతులు సుభిక్షంగా ఉంటేనే దేశం సుభిక్షంగా ఉంటుందని ప్రధానమంత్రి నరేంద్రమోదీ బలంగా నమ్ముతారని నొక్కిచెప్పారు. అందుకే అనేక పథకాలు రైతులకు మేలు చేసేలా రూపొందించారని తెలిపారు. ఈ ఏడాది చైనాను దాటేసి 149 మిలియన్ టన్నుల ధాన్యం ఉత్పత్తితో భారతదేశం ప్రపంచంలోనే తొలిస్థానంలో నిలిచిందని ఉద్ఘాటించారు. 2014 నుంచి 2015 మధ్యలో పాల ఉత్పత్తి 63 శాతం పెరిగిందని చెప్పుకొచ్చారు. ఇప్పటికీ ప్రపంచంలోనే అత్యంత ఎక్కువ పాలు ఉత్పత్తి చేసే దేశంగా మనం నిలిచామని పేర్కొన్నారు కిషన్ రెడ్డి.

పప్పు ధాన్యాల ఉత్పత్తిలో తొలిస్థానంలో నిలిచాం.. పప్పు ధాన్యాల ఉత్పత్తిలో ప్రపంచంలోనే తొలిస్థానంలో నిలిచామని వివరించారు. దేశంలో 26 మిలియన్ టన్నుల పప్పు ధాన్యాల ఉత్పత్తి జరుగుతోందని వెల్లడించారు. కోనేనా సమయంలో ప్రపంచవ్యాప్తంగా సరఫరా విషయంలో ఎన్ని ఇబ్బందులు తలెత్తినా ఆవర ధాన్యాల సరఫరా జరిగేలా చర్యలు తీసుకున్నామని తెలిపారు. వేరే దేశాలకు కూడా భారతదేశం నుంచి ఎగుమతి చేశామని వివరించారు. ప్రధానమంత్రి

రైతులు ఇబ్బందులు పడుతుంటే ఎమ్మెల్యేలు ఏం చేస్తున్నారు..?

ఆదిలాబాద్: పత్తి రైతుల పరిస్థితి దయనీయంగా ఉందని తెలంగాణ శాసనసభ అధ్యక్షురాలు కవిత ఆవేదన వ్యక్తం చేశారు. మొంఠా తుపాన్ వల్ల పంట దెబ్బ తిని నష్ట పోయారని చెప్పారు. అమ్మదానికి పోతే తేమ పేరుతో పత్తి రైతులను వ్యాపారులు మోసం చేస్తున్నారని మండిపడ్డారు. ఈ మేరకు ఇవాళ(మంగళవారం) మీడియాతో మాట్లాడారు.. 20 శాతానికిపై తేమ ఉన్న పంటను కూడా పూర్తి మద్దతు ధరతో ప్రభుత్వం కొనుగోలు చేయాలని డిమాండ్ చేశారు. రాష్ట్రంలో సీసీబి వల్ల రైతులు ఇబ్బంది పడుతుంటే ఎమ్మెల్యేలు, ఎంపీలు ఏం చేస్తున్నారు..? అని కవిత ప్రశ్నించారు. చనాక-కొరటా బ్యారేజీ ఎదురుకు పూర్తి చేయడం లేదో ప్రభుత్వం చెప్పాలని నిలదీశారు. గత బీఆర్ఎస్ హయాంలో ప్రాజెక్టు అంచనాలు పెంచారని గుర్తు చేశారు. కానీ కాంగ్రెస్ వచ్చాక పనులను ఆపేశారని పేర్కొన్నారు. దీంతో రైతులకు ప్రయోజనం లేకుండా పోతోందని కవిత ఆవేదన వ్యక్తం చేశారు. మరోవైపు.. సీసీబి రోజుకో నిబంధన తీసుకురావడం వల్ల రైతులు అయోమయానికి గురవుతున్నారు. ఇటీవల మొంఠా



తుపాన్ వరదలతో పత్తికి భారీగా నష్టం వాటిల్లింది. ఈ నేపథ్యంలో అకాల వర్షాలను దృష్టిలో పెట్టుకుని 20 శాతం తేమ ఉన్నా సీసీబి కొనుగోలు చేసే విధంగా ఉత్తర్వులు జారీ చేయాలని కోరుతున్నారు. లేనిపక్షంలో ఈనెల 6వ తేదీ నుంచి రాష్ట్ర వ్యాప్తంగా కొనుగోళ్లు నిలిపివేస్తామని తెలంగాణ జిన్నింగ్ మిల్లర్స్, ట్రేడర్స్ వెల్ఫేర్ అసోసియేషన్ ప్రకటించిన విషయం తెలిసిందే.

మంత్రి అజారుద్దీన్ కు శాఖల కేటాయింపు

హైదరాబాద్: ఇటీవల మంత్రిగా ప్రమాణస్వీకారం చేసిన అజారుద్దీన్ కు తెలంగాణ ప్రభుత్వం శాఖలు కేటాయించింది. మైనార్టీల సంక్షేమం, పబ్లిక్ ఎంటర్ప్రైజెస్ శాఖలను కేటాయిస్తూ ఉత్తర్వులు జారీ చేసింది. రాష్ట్ర మంత్రిగా అజారుద్దీన్ గత నెల 31న ప్రమాణ స్వీకారం చేశారు. రాజభవన్లోని దర్బార్ హాల్లో జరిగిన కార్యక్రమంలో గవర్నర్ జిష్ణు దేవ్ వర్మ.. ఆయనతో ప్రమాణం చేయించారు.

ముగ్గురు ఆడపిల్లలు.. ఉన్నత విద్యను అభ్యసించారు.. కొద్దిరోజులైతే ఆ తల్లిదండ్రులను కూర్చోబెట్టి సాడుకునేవారు.. ఆడపిల్లలు కడుపులోనే చంపేస్తున్న రోజుల్లో, ముగ్గురు ఆడపిల్లలను పెంచి, పెద్ద చేసి, చదివించి చేతికి వచ్చే వైంకి ముగ్గురూ ఒకేసారి దూరం అవడం ఆ తల్లిదండ్రులకు ఎంత కడుపుకోత.. ముగ్గురూ కలిసి ఒకేసారి ఈ లోకాన్ని వదిలి వెళ్లిపోవడం నిజంగా జీర్ణించుకోలేని విషయం.. ఇంట్లో నుంచి ఒక పాద కదిలితేనే ఇంటిల్ని పాది శోక సంద్రంలో మునిగిపోతుంది. అలాంటిది ముగ్గురు ఆడపిల్లలు.. ముగ్గురికీ ఇంచుమించు 20 ఏళ్ల వయస్సు.. ఒకే ఇంట్లో నుంచి.. ముగ్గురు మహిళల్ని ఇలా ఒకేసారి పాదెపై తిరిగి రాని లోకానికి వెళుతుంటే.. ఆ ఇల్లే కాదు.. ఊరు ఊరంతా కన్నీళ్లు పెట్టింది.. ఆ విజావల్నీ, ఫోటోలు అందర్నీ కదిలించి వేస్తున్నాయి.. మీరు ఏ లోకంలో ఉన్నా మీ ఆత్మ శాంతివాలని కోరుకుంటున్నాం తల్లులూ అని సొంతూరు తుది వీడిగోలు పలికింది. చేపల్లే రోడ్డు ప్రమాదంలో మృతి చెందిన ముగ్గురు అక్కాచెల్లెళ్ల అంతిమ యాత్రతో పెర్మంపల్లి గ్రామంలో కనిపించిన హృదయ విదాక దృశ్యం ఇది. తాండూరు నియోజకవర్గం యాలాల మండలం పెర్మంపల్లికి చెందిన ఎల్లయ్య గౌడ్ చాలా ఏండ్ల కింద తాండూరు టౌన్ కు వలస వచ్చారు. ఆయనకు నలుగురు కూతుళ్లు. ఒక కొడుకు ఉన్నారు. ఎల్లయ్య గౌడ్ ట్రావెల్ ఏజెన్సీ నడిపిస్తున్నాడు. ఇటీవల పెద్ద కూతురు అనూప పెండ్లిని ఘనంగా చేశాడు. రెండో కూతురు తనూష ఎంబీబీ చదువుతూ ఉన్నది.

మాడో కూతురు సాయిప్రియ హైదరాబాద్లోని కోఠి విమెన్స్ కాలేజీలో డిగ్రీ ఫైనల్ ఇయర్, నాలుగో కూతురు నందిని ఆదీ కాలేజీలో డిగ్రీ ఫస్ట్ యర్, కొడుకు తాండూరు టౌన్లోని ఓ ప్రైవేట్ స్కూల్లో పదో తరగతి చదువుతున్నాడు. గత నెల 15న జరిగిన అక్క అనూప పెండ్లికి తనూష, సాయిప్రియ, నందిని వచ్చారు. సోమవారం పరీక్షలు ఉండడంతో ముగ్గురూ తాండూరు బస్టాండ్ నుంచి హైదరాబాద్ వెళ్లే బస్సుకారు. బస్సు ప్రమాదంలో ముగ్గురు చనిపోయారని తెలుసుకున్న ఆ కుటుంబం షాక్ కు గురైంది. 'కాలేజీ నుంచి మీరు ఇంటికి వస్తే పండుగలా ఉండేది కదరా..మిమ్మల్ని ఎప్పుడూ బిడ్డలనుకోలేదే.. కొడుకుల్లా పెంచానే..మీరు లేరంటే ఎట్లా నమ్మాలిరా... ఇంటికి వచ్చి నా చుట్టూ చేరి ముచ్చట్లు పెడితే ఈ లోకంలో ఇంతకన్నా ఆనందం ఏముంటుంది అనుకునేవాడిని. మీరు లేని జీవితం ఊహించుకోలేకపోతున్నానురా బిడ్డలారా' అని ఆ తల్లిదండ్రులు రోదిస్తుంటే ఆపడం ఎవరి తరం కాలేదు. ముగ్గురు అక్కాచెల్లెళ్ల అంత్యక్రియలను నృగ్రామమైన పెర్మంపల్లిలో నిర్వహించగా గ్రామమంతా కదిలివచ్చి కన్నీటి వీడ్గోలు పలికింది.

హైదరాబాద్: నగరంలోని ఓ వైద్యుడి ఇంట్లో పోలీసులు డ్రగ్స్ పట్టుకున్నారు. ముషీరాబాద్ లో అద్దెకు ఉంటున్న జాన్ పాల్ అనే వైద్యుడి ఇంట్లో డ్రగ్స్ విక్రయిస్తున్నట్లు పోలీసులకు సమాచారం అందింది. దీంతో అతడి నివాసంలో తనిఖీలు చేపట్టి.. రూ.3 లక్షల విలువ చేసే డ్రగ్స్ ను ఎత్తిజే ఎస్ టీఎఫ్ పోలీసులు పట్టుకున్నారు. జాన్ పాల్ ను అరెస్టు చేసి ఈ వ్యవహారంతో సంబంధం ఉన్న మరో ముగ్గురిపై కేసు నమోదు చేశారు. హైదరాబాద్ కు చెందిన ప్రమాద్, సందీప్, శరత్.. దిల్లీ, బెంగళూరు నుంచి డ్రగ్స్ తెప్పించి వైద్యుడు జాన్ పాల్ ఇంట్లో ఉంచి విక్రయిస్తున్నారు. డ్రగ్స్ విక్రయించినందుకు గాను వైద్యుడికి వీటిని ఉచితంగా ఇస్తున్నారు. అతడి ఇంట్లో ఓజీకుమ్, ఎండిఎంఏ, కొక్రెన్, హాష్ ఆయిల్ ను పోలీసులు స్వాధీనం చేసుకున్నారు. పరారీలో ఉన్న ముగ్గురు నిందితులను త్వరలోనే పట్టుకుంటామని పోలీసులు తెలిపారు.



హైదరాబాద్, నవంబర్ 4: తెలంగాణ రాజకీయాల్లో తీవ్ర చర్చనీయాంశంగా మారిన పార్టీ ఫిరాయింపు ఎమ్మెల్యేల కేసు విచారణ లో మరో అడుగు పడింది. ఎల్లండి నుండి ఫిరాయింపు ఎమ్మెల్యేల కేసు విచారణ జరుగుతుంది. ఈనెల 6 నుంచి ఈ కేసును స్పీకర్ గడ్డం ప్రసాద్ కుమార్ విచారించనున్నారు. 6వ తేదీన భద్రాచలం నియోజకవర్గ ఎమ్మెల్యే తెల్లం వెంకట్రామ్, జగిత్యాల నియోజకవర్గ ఎమ్మెల్యే సంజయ్ కుమార్ లను విచారించనున్నారు. 13న కామారెడ్డి ఎమ్మెల్యే పోచారం శ్రీనివాసరెడ్డి, ఖైరతాబాద్ ఎమ్మెల్యే అరికెపూడి గాంధీ కేసు విచారించనున్నారు. ఇప్పటికే నలుగురు ఎమ్మెల్యేలను స్పీకర్ విచారించిన విషయం తెలిసిందే. ఆసెంబ్లీ ఎన్నికల్లో బీఆర్ఎస్

పార్టీ నుంచి గెలిచిన 10 మంది ఎమ్మెల్యేలు కాంగ్రెస్ పార్టీలో చేరిన విషయం తెలిసిందే. ఈ మేరకు ఎమ్మెల్యేలపై అసర్వత వేటు వేయాలని బీఆర్ఎస్ నేతలు స్పీకర్ కు ఫిర్యాదు చేశారు. స్పీకర్ నుంచి సరైన స్పందన రాకపోవడంతో హైకోర్టును ఆశ్రయించారు.

అత్యున్నత న్యాయస్థానం నుంచి బీఆర్ఎస్ కు సానుకూల తీర్పు రాకపోవడంతో సుప్రీంకోర్టులో పిటిషన్ వేశారు. ఈ మేరకు విచారణ చేపట్టిన సర్వోన్నత న్యాయస్థానం.. ఈ వ్యవహారంపై మూడు నెలల్లోగా స్పీకర్ నిర్ణయం తీసుకోవాలని జూలై 31న ఆదేశాలు జారీ చేసింది. కాగా, ఆ గడువు అక్టోబర్ 31తో ముగిసింది. దీంతో పార్టీ మారిన ఎమ్మెల్యేలను స్పీకర్ విచారించనున్నారు.



చర్ర: సుక్మా ఆదవుల్లో భద్రతా దళాలు చేపట్టిన ఓ ఆపరేషన్లో మావోయిస్టుల ఆర్డినెన్స్ ఫ్యాక్టరీని స్వాధీనం చేసుకున్నాయి. జిల్లాలోని గోంగూడ -కంచాల ఆదవుల్లో డీఆర్ జి(డిస్ట్రిక్ట్ రిజర్వ్ గార్డ్) బలగాలు మంగళవారం కూంటింగ్ చేస్తున్న క్రమంలో మావోయిస్టుల ఆయుధ ఆర్డినెన్స్ ఫ్యాక్టరీని గుర్తించాయి. భద్రతా బలగాలు ఆ ప్రాంతం నుంచి 17 రైఫిల్స్, రాకెట్ లాంచర్లు, ఆయుధాల తయారీ సామగ్రి, పరికరాలను స్వాధీనం చేసుకున్నాయి. ఈ ఘటనను ఎస్సీ కిరణ్ చవాన్ ధ్రువీకరించారు. మావోయిస్టులు జనజీవన ప్రపంతిలోకి వచ్చి చక్కటి జీవితాన్ని ప్రారంభించుకోవాలని ఎస్సీ సూచించారు. డీఆర్ జి వ్యూహాత్మక ఆపరేషన్ ను ఆయన అభినందించారు.



ఉన్నత విద్యామండలి కార్యాలయ ముట్టడికి యత్నం

హైదరాబాద్: ఫీజు రీయంబర్స్ మెంట్ బకాయిలు విడుదల చేయాలని డిమాండ్ చేస్తూ హైదరాబాద్ లో బీసీ విద్యార్థి సంఘం ఆందోళనకు దిగింది. ఉన్నత విద్యా మండలి కార్యాలయం ముట్టడికి యత్నించారు. కార్యాలయం వద్దకు పెద్దసంఖ్యలో చేరుకున్న విద్యార్థులు ప్రభుత్వానికి వ్యతిరేకంగా నినాదాలు చేశారు. దీంతో అక్కడ భారీగా పోలీసులు హామరించారు.

ఛీత్రిన్ గడ్డలో ఘోర ప్రమాదం..గూడ్ ను ఢీకొట్టిన కార్పా ప్యాసింజర్ ట్రైన్



ఛత్తీస్ గడ్డలో ఘోర రైలు ప్రమాదం జరిగింది.. మంగళవారం (నవంబర్4) బిలాస్ పూర్ జిల్లాలోని జైరాం నగర్ స్టేషన్ సమీపంలో కార్పా ప్యాసింజర్ రైలు, గూడ్స్ రైలును ఢీకొట్టింది. ఈ ప్రమాదంలో ఆరుగురు మృతి చెందారు. అనేక మంది ప్రయాణికులు గాయపడ్డారు. రెండు రైళ్లే వేగంగా ఉండటంతో కార్పా ప్యాసింజర్ రైలు మొదటి కోచ్ గూడ్స్ రైలుపైకి ఎక్కినట్లు సంఘటన స్థలం నుండి వీడియోలు చూపిస్తున్నాయి. సమాచారం అందుకున్న రైల్వే స్థానిక అధికారులు వెంటనే సంఘటనా స్థలానికి చేరుకున్నారు. ఓ శిశువుతో సహా అనేక మంది ప్రయాణికులను రక్షించారు. తీవ్ర గాయాలైన వారిని సమీపంలోని ఆసుపత్రులకు తరలించారు. ఈ ఘటనలో మృతుల సంఖ్య పెరిగే అవకాశం ఉందని తెలుస్తోంది.